

בעזרת השם יתברך



ספר  
אֲשֶׁר הָיָה אֶל יוֹאֵל

דברות קודש וואס מיר האבן געהאט די  
זכיה צו הערן פונעם ראש ישיבה שליט"א,  
שבת קודש פרשת וישב, מברכים חודש  
טבת, שנת תשפ"ב לפרט קטן, אין קרית  
ברסלב - ליבערטי יע"א, ביי שלש סעודות.

ארויסגעגעבן דורך  
"קרן הדפסה היכל הקודש"



## היכל הקודש ברסלב

181 Huschke Road, Liberty NY 12747

היכל הקודש

**בארא פארק**

**1011 41 Street**  
Brooklyn NY 11219  
**718.384.1652**

היכל הקודש

**קרית יואל**

**8 Premishlan Way.**  
Monroe NY 10950  
**845.243.0563**

היכל הקודש

**מאנסי**

**32 Dolson Road**  
Monsey NY 10952  
**347.733.7551**

היכל הקודש

**וויליאמסבורג**

**27 Skillman Street**  
Brooklyn NY 11205  
**718.384.1652**

היכל הקודש

**קרית יואל**

**8 Hayes Ct.**  
Monroe NY 10950  
**845.467.5299**

היכל הקודש

**בלומינגראוו**

**24 Merriewold LN S**  
Monroe NY 10950  
**845.238.0804**

צו הערן די

הערליכע שיעורים

פונעם ראש ישיבה שליט"א

רופט:

קול ברסלב

**212.444.9191**

חיזוק פאר די אידישע שטוב

**212.444.9169**

ג'דפס ע"י

**קרן הדפסה**  
**היכל הקודש**

181 Huschke Rd.  
Liberty, NY 12747

**718.387.2691**

[www.BreslevCenter.com](http://www.BreslevCenter.com)

שַׁבַּת קוֹדֶשׁ פְּרֻשָׁת וַיֵּשֶׁב, מְבָרְכִים חוֹדֶשׁ טִבָּת, שְׁנַת תַּשְׁפ"ב לַפְּרָט  
 קָטָן, אִיז דְּעַר רֹאשׁ יִשִּׁיבָה שְׁלִיט"א גְּעוּוּעַן אִיז שְׁטַעטל, קְרִית  
 בְּרֶסֶלֶב - לִיבֶעֱרֵטִי יַע"א. בֵּי שְׁלֵשׁ סְעוּדוֹת הָאֵט דְּעַר רֹאשׁ יִשִּׁיבָה  
 שְׁלִיט"א פֶּאַרְגַּעלְעֶרְנֵט סֶפֶר הַקְּדוֹשׁ שִׁיחוֹת הָר"ן סִימָן ק.

דְּעַר הַיִּלְיָגֶעַר רַבִּי זָאָגֵט:

"וַתִּתְּפָשֶׁהוּ בְּבִגְדוֹ (בְּרֵאשִׁית לט, יב)", דִּי ווִיב פּוֹן פּוֹטִיפֶר הָאֵט אָנְגֶּעֶכְאָפֵט  
 יוֹסֶף בֵּי זַיִן קְלִייד; טִיטֵטש דְּעַר רַבִּי אַזוֹי, "שְׁהַבְעַל דְּבָר וְהִסְטָרָא אַחְרָא  
 תּוֹפְסַת אֶת הָאָדָם בְּבִגְדוֹ, דְּהִינּוּ שְׁמַטְרִיד אוֹתוֹ בְּטְרַדַת בְּגָדִיו וּמְלִבוֹשָׁיו",  
 דְּעַר יֵצֵר הָרַע פֶּאַרְנֹאָרְט דְּעַם מְעַנְטֵשׁ מִיט זַיִנַע קְלִיידֶער, עַר מֵאָכֵט אַז  
 דְּעַר מְעַנְטֵשׁ זָאל זַיִן פֶּאַרְנוֹמֶען, עַר זָאל דָאַרְפֵן שְׁאָפֵן גַּעלֵט צוֹ קַעֲנַען  
 אִינְקוִיפֵן קְלִיידֶער, "כִּי טְרַדַת הַצְּטֻרְכוֹת מְלִבוֹשִׁים וּבְגָדִים שֶׁל אָדָם הֵם  
 מְבַלְבְּלִין מְאֹד אֶת הָאָדָם וּמוֹנְעִים אוֹתוֹ עַל יְדֵי זֶה מֵעֲבוֹדַת הַשֵּׁם יִתְבָּרַךְ",  
 דָּאס נַעֲמֵט אוֹוַעק דְּעַם מְעַנְטֵשׁ פּוֹן לְעַרְנַען, דָּאוּוַענַען אוֹן דִּינַען דְּעַם  
 אִיבֶעֱרֵשְׁטֵן, מְעַן ווערט פֶּאַרְנוֹמֶען מִיט דִּי קְלִיידֶער. "וְזֶהוּ וַתִּתְּפָשֶׁהוּ  
 בְּבִגְדוֹ", דָּאס אִיז וואס שְׁטִיט בֵּי יוֹסֶף הַצְּדִיק: וַתִּתְּפָשֶׁהוּ בְּבִגְדוֹ; עַס  
 אִיז נִישֵׁט נָאָר אַ מַעֲשֵׂה וואס הָאֵט אִינְמָאל פֶּאַסִירֵט מִיט יוֹסֶף הַצְּדִיק,  
 נָאָר דָּאס אִיז דְּעַר וועג ווי אַזוֹי דְּעַר סִמ"ו מ"ם כֵּאֲפֵט אַרִיין יַעֲדֵן מְעַנְטֵשׁ  
 עַר זָאל נִישֵׁט הָאָבֵן קִיין צִיט צוֹ לְעַרְנַען אוֹן דָּאוּוַענַען דוּרְכְּדַעם וואס  
 עַר אִיז פֶּאַרְנוֹמֶען מִיט זַיִנַע קְלִיידֶער, "אֶף מִי שֶׁהוּא בֶּעַל נֶפֶשׁ וְלִבּוֹ חֲזָק  
 בְּה', אִינּוּ מִשְׁגִּיחַ גַּם עַל זֶה, אֶף עַל פִּי שְׁאִין לוֹ בְּגַד לְלִבֵּשׁ, אֶף עַל פִּי כֵן  
 אִינּוּ מְטְרִיד עֲצָמוֹ בְּזֶה וְאִינּוּ רוֹצֵה לְהַנִּיחַ עֲצָמוֹ לְבַלְבֵּל בְּזֶה", אָבֶער ווער  
 עַס אִיז שְׁטֹאַרְק בֵּיִים אִיבֶעֱרֵשְׁטֵן, דְּעַר קוֹקֵט נִישֵׁט אוִיף דִּי זַאָכֵן, אָפִילוֹ  
 עַר זָאל נִישֵׁט הָאָבֵן קִיין קְלִיידֶער, ווערט עַר נִישֵׁט אָפֶּגַעשְׁוואַכֵט פּוֹן  
 דִּינַען דְּעַם אִיבֶעֱרֵשְׁטֵן. דָּאס אִיז פֶּשֶׁט אִינּ פֶּסוּק (בְּרֵאשִׁית לט, טו-טז): "וְזֶהוּ  
 וַיִּנַּח בְּגָדוֹ אֶצְלָה וַיִּנָּס, וְכוּ', שְׁמַנִּיחַ בְּגָדוֹ וּמְלִבוֹשׁוֹ וְנָס וּבוֹרַח מֵהֶם וְאִינּוּ  
 מִשְׁגִּיחַ כָּלֵל עַל זֶה. רַק עוֹשֵׂה אֶת שְׁלוֹ בְּעֲבוֹדַת ה', כְּפִי מַה שְׁיָכוֹל", יוֹסֶף

הצדיק האט איבערגעלאזט די קליידער, ער האט נישט אריין געלייגט זיין גאנצע קאפ אין דעם, זיין גאנצע קאפ איז געליגן אין עבודת השם, ווי אזוי צו דינען דעם אייבערשטן.

### שחרית, מנחה און מעריב מיט מנין

דער רבי לערנט אונז דא אויס א מורא דיגע זאך, א מענטש זאל זיך נישט לאזן מבלבל זיין פון גארנישט, א מענטש זאל זיין שטארק ביי זיך, אפילו ער זאל פארלירן געלט זאל ער נאכאלץ גיין אין שול דאווענען די דריי תפלות, שחרית, מנחה און מעריב מיט מנין. ברוך ה' אפילו אין שטעטל וואס איז שווערער צוצושטעלן מנינים אין יעדע צייט, האט מען דא מסדר געווען עטליכע מנינים שחרית מען זאל נישט דארפן דאווענען ביחידות.

אונדאי איז דא אויף דעם א גרויסער יצר הרע, עס איז דא אסאך טרדות, בפרט אין שטעטל וואס עס איז נישט דא אזויפיל מנינים יעדע פאר מינוט אזוי ווי אין שטאט, זאגט דער רבי: 'וינח בגדו אצלה' - איך לאז איבער מיינע קליידער, איך לאז איבער מיין פרנסה, 'וינס' - און איך לויף אין בית המדרש דאווענען; מוהרא"ש שרייבט פיל מאל אין ספר הקדוש "אשר בנחל" אז דאס גיין אין שול דאווענען מיט מנין דאס ברענגט גאר אראפ דאס שפע פאר'ן מענטש, מוהרא"ש זאגט: "אז מען דאווענט מיט מנין האט מען א דבר שבמנין - געלט", פרובירט עס אויס, ווער עס איז מקפיד צו דאווענען שחרית מיט מנין, מנחה מיט מנין, און מעריב מיט מנין וועט האבן גרויס שפע.

### באלד ענדיגט מען שוין 'סדר בראשית'

די זעלבע איז מיט לימוד התורה, איך לאז אפ אלע מיינע טרדות און איך גיי לערנען מיינע הייליגע שיעורים; עס לאזט זיך נישט גלייבן, עס איז קוים געווען שמחת תורה, מען האט זיך אט פארגענומען: 'דעם יאר

וועל איך געהעריג לערנען חומש מיט רש"י און מפרשים, און די יאר גייט אזוי שנעל אריבער, מיר האלטן שוין באלד ביי פרשת מקץ, באלד ענדיגט מען שוין 'סדר בראשית', און דו ווייסט אפילו נישט וועלכע סדרה עס גייט די וואך... אז מען איז שטארק און מען לערנט יעדן טאג אביסל חומש, זונטאג ביז שני, מאנטאג ביז שלישי, דינסטאג ביז רביעי און אזוי ווייטער, ענדיגט מען יעדע וואך די גאנצע סדרה.

### דאס גרויסקייט פון משניות

נאכדעם מאכט מען זיך א שיעור אין משניות, מען לערנט יעדן טאג אביסל משניות; משניות האט אין זיך מוראדיגע סגולות, משניות ברענגט פרנסה, משניות ברענגט שפע, משניות טוישט אינגאנצן דעם מענטש, מוהרא"ש זאגט אין 'אשר בנחל': "ווען מענטשן וואלטן געוואוסט דאס גרויסקייט פון משניות וואלט יעדער איינער געלערנט אסאך משניות". יעדער איינער לערנט וויפיל ער קען, איין פרק א טאג, צוויי פרקים א טאג, דריי פרקים א טאג, און אז מען איז זוכה לערנט מען 'ח' פרקים משניות יעדן טאג, עס איז נישט קיין שווערע זאך, אויב מען איז זיך מסדר קען דאס יעדער איינער באווייזן, מען לערנט זעקס פרקים אינדערפרי, זעקס פרקים נאכמיטאג, און זעקס פרקים ביינאכט.

משניות איז די עצה פאר איינעם וואס זיין מח איז מבולבול, זיין מח איז נישט געזעצט, ער ווייסט נישט וואס ער וויל, די קאפ פארט אים ארום, אדער האט ער ביטערע מחשבות, ער טראכט א גאנצן טאג: 'פאר יענעם גייט גוט, און פאר מיר גייט נישט גוט', אדער - דער אייבערשטער זאל אפהיטן - אז דער יצר הרע ברענגט אריין אין מח אזעלכע מחשבות: 'יענער האט בעסער חתונה געהאט פון מיר...' 'יענער האט א בעסערע לעבן פון מיר...' דאס איז דאך א טפשות, ווייל ווי איז מעגליך אז איינער זאל האבן בעסערס פון מיר, די לעבן איז נישט א זאך וואס מען נעמט זיך אליינס, אלעס קומט דאך פונעם אייבערשטן, אלעס איז בהשגחה,

און ווי אזוי דער אייבערשטער האט מיר געגעבן צו לעבן איז דאס זיכער דאס בעסטע; וואס איז אבער די עצה פאר איינעם וואס דער ווארעם האט זיך אריין געכאפט אין קאפ, און עס לאזט ממש נישט מנוחה, עס לאזט נישט לעבן, איז לערנען משניות!

### דאס טוישט אינגאנצן דעם מענטש

אסאך מענטשן קומען צוריק וויינען: 'איך לערן משניות און עס העלפט מיר נישט', קען זיין דו דארפסט לערנען מער פרקים משניות, אזוי ווי איינער גייט צום דאקטער, דער דאקטער ווייסט נישט ווי שטארק די מח איז נישט מסודר, פארשרייבט ער א רעצעפט און הייסט צוריק קומען אין צוויי וואכן צו זען אפשר דארף מען א שטערקערע מעדעצין; קען זיין דו דארפסט לערנען 'אכצן פרקים' משניות, וואס דאס טוישט אינגאנצן דעם מענטש. עס גייט נישט אין איין טאג, עס גייט נישט אין איין וואך, אבער אז מען איז שטארק מיט דעם ימים ושנים העלפט עס.

דערנאך איז דער ראש ישיבה שליט"א אריין אין א הערליכע שמועס פונעם יום טוב חנוכה: מארגן נאכט וועלן מיר זוכה זיין צו צינדן די הייליגע מנוחה; דארף מען זען צו זיין צייטליך אינדערהיים, אלע חכמות זאל מען שוין טון פארדעם, ווען עס קומט די צייט פון צינדן, זעקס אזויגער, זאל מען זיין אינדערהיים. מען צינדט אן די הייליגע מנוחה, און מען זעצט זיך אוועק ביי די ליכט, מען דאנקט דעם אייבערשטן אויף אלע נסים ונפלאות וואס דער אייבערשטער האט געטון אין די צייטן פון די חשמונאים, און פאר די נסים ונפלאות וואס דער אייבערשטער טוט מיט אונז, בפרט אז מען האט קינדער איז דאס זייער וויכטיג זיי צו דערציילן די נסים וואס דער אייבערשטער טוט.

### די חנוכה ליכט

מוהרא"ש זכותו יגן עלינו זאגט: "בשעת מען צינדט אן די חנוכה

ליכט, איז זייער א גרויסע עת רצון אין הימל, מען קען דעמאלט זייער אסאך פועלן ביים אייבערשטן; געווענליך אויב מען האט א שטוב מיט קינדער קען מען זיך נישט מתבודד צו זיין ביי די ליכט אין די האלבע שעה, מען מוז דאך רעדן מיט די קינדער, און נאכדעם דארף מען ווייטער זיין מיט די קינדער, מען עסט מיט זיי, מען לייגט זיי שלאפן וכו', דערפאר ווען מען ענדיגט זיין פארנומען מיט די קינדער און די ליכט ברענגען נאך, קומט מען צוריק צו די מנוחה און מען איז זיך מתבודד, מען זאגט קאפיטלעך תהלים, לקוטי תפלות, אדער די תפלות פונעם ספר 'נר להצדיק'.

מוהרא"ש שרייבט, אז מען פירט זיך נישט אויסצולעשן די מנוחה ווילאנג עס ברענט, אויסער אויב עס איז א סכנה; די קינדער מנוחה'ס לעש איך יא אויס, אבער די גרויסע מנוחה הייבט מען אויף פון דער ערד מען לייגט עס אויפ'ן טיש, שפעטער קען מען זיך נאכאמאל אוועק זעצן ביי די ליכט און זיך מתבודד זיין.

### ברענג מיר מיין 'ביתו'...

דער עיקר דארף מען לויבן און דאנקען דעם אייבערשטן פאר אלע גוטע זאכן און חסדים וואס ער האט שוין געטון ביז יעצט, נאכדעם בעט מען אויף ווייטער. מוהרא"ש זאגט א גוטע התבודדות פאר בחורים, מען שמועסט מיט'ן אייבערשטן און מען בעט: "רבנו של עולם איך האב זוכה געווען אנצוצינדן די מנוחה, העלה מיר איך זאל קענען טון די מצוה בשלמות אזוי ווי די הלכה איז 'נר איש וביתו', די 'נר' איז דא, דער 'איש' איז אויף דא, ברענג מיר מיין 'ביתו', געב מיר א שידוך", און אינגעלייט וואס אינדרויסן קוקט אויס אז ער האט א 'ביתו', אבער עס איז פונקט גענוג צו מאכן קאפ וויי פאר אנדערע, מען זאל מיינען אז עס גייט אים גוט, באמת איז פונסטער אינדערהיים, עס איז "וימש חשך", מען קען אנטאפן דאס טונקלקייט, זאל מען בעטן דעם אייבערשטן: "רבנו של



עולם שייך אריין א ליכטיגקייט אין מיין שטוב, די 'נר' איז דא, דער 'איש' איז דא, מאף מיין 'ביתו' זאל זיין מיט ליבשאפט", אויף טאר מען נישט פארגעסן צו בעטן אויפ'ן 'איש', אויף זיך אליינס, "רבוננו של עולם איך האב אינגאנצן פארגעסן פון דיר, העלף מיר איך וויל רעדן צו דיר".

### זיך אויפפלאמען צום אייבערשטן

ווען מען זיצט ביי די ליכט איז א מורא'דיגע צייט, מען קען דעמאלט פועל'ן גרויסע זאכן, מען קען פועל'ן קדושה, טהרה, זיך צוריק אויפפלאמען צום אייבערשטן; די גאנצע זאך פון די יונגים איז געווען אריין צו ברענגען אין די אידישע קינדער א פארשלאפנקייט, ווי די הייליגע חכמים זאגן (בלקוט בראשית, רמז ד): "וחשף זה ינו", די יונגים האבן פארטונקלט אונזערע הערצער פון דינען דעם אייבערשטן.

### מאדנע פחדים

די יונגים ווילן מיר זאלן פארגעסן פונעם אייבערשטן, דער מענטש זאל לעבן מיט שרעק: 'וואס וועט זיין?' 'וואס וועט זיין?' בפרט אז מען הערט די נייעס אז די וועלט גייט תרוב ווערן... יעדער וואס האט גענומען דעם וואקסין גייט שטארבן אויסער די צען מענטשן וואס האבן עס נישט גענומען... מענטשן פייניגן זיך אפער זאל איך יא נעמען דעם וואקסין איך זאל מיטגיין צוזאמען מיט יעדן, איך זאל נישט בלייבן אליינס אין די גאנצע קאנטינענט... עס קען אויסקוקן לאכעדיג, אבער איך הער דאס פון מענטשן, מענטשן קומען ארויף צו מיר: "ראש ישיבה, איך ווייס נישט וואס עס איז געשען צו מיר, איך בין געווען א געזונטער מענטש, פלוצלינג איז אריין אין מיין מח נעגעטיווע מחשבות, עס האקט מיר אין קאפ, איך שפיר ווי איך ווער אויס", געווענליך ווען מען הערט איינעם אויס, קען מען זיך אריין לייגן אין יענעם מצב און פארשטיין וואס יענער רעדט, אבער דאס איז נישט א זאך וואס מען קען פארשטיין



אָזעלִכֶּע מֵאדָנֶע פֿחֲדִים, וואס איז די עצה? גיי צום אייבערשטן, בעט דעם אייבערשטן: "רבונו של עולם העלה מיין מח זאל זיין מסודר".

פאר די אלע זאכן וואס טוט זיך אפ אינעם מח פון א מענטש, פאר די גאנצע געראטשקע אין מח, דארף מען לערנען אסאך 'משניות', ווען מען ענדיגט משניות קען מען גיין צו אנדערע שיעורים, מען קען זיך מאכן א שיעור אין 'מדרש תנחומא', אין 'פרקי דרבי אליעזר', אבער די ערשטע זאך דארף מען זיין זייער שטארק אין לימוד המשניות, דאס איז א שטארקע מעדעצין פאר דעם מח. האלט א קליינע משניות אין טאש, ווען דו האסט א איבריגע מינוט כאפ אריין איין משנה נאך די אנדערע.

דער אייבערשטער זאל העלפן מיר זאלן פאלגן דעם רבי'ן, וועלן מיר האבן א שיינע לעבן, אמן.

דערנאך האט דער ראש ישיבה שליט"א געזינגען דעם ניגון: "יחדו יהוה הקדוש ברוך הוא עלינו ועל כל עמו בית ישראל בכל מקום שהם. לטובה ולברכה. לששון ולשמחה. לישועה ולנחמה. לפרנסה טובה ולכלכלה. לחיים טובים ולשלום. לשמועות טובות. ולבשורות טובות. ולגשמים בעתם. ולרפואה שלמה. ולגאולה קרובה ונאמר אמן".

